



ആകാശവാണി, തിരുവനന്തപുരം
പ്രാദേശിക വാർത്തകൾ

DATE: 24.04.2026

പ്രധാന വാർത്തകൾ

TIME : 06.30 PM

1. സംസ്ഥാനത്ത് മെയ് നാലിന് നടക്കുന്ന നിയമസഭ തിരഞ്ഞെടുപ്പോടുള്ളുലിനായി വിപുലമായ സജ്ജീകരണങ്ങൾ. ആദ്യം എണ്ണുന്നത്പോസ്റ്റൽ ബാലറ്റുകൾ.
2. തൃശ്ശൂർ വെടിക്കെട്ട് അപകടത്തിൽ മരണം 15 ആയി. ചികിത്സയിലിരിക്കെ ഒരാൾ കൂടി ഇന്ന് മരിച്ചു.
3. രാജ്യത്തുടനീളമുള്ള ഗാർഹിക എൽപിജി വിതരണം സുഗമവും തടസ്സരഹിതവുമാണെന്ന് കേന്ദ്ര സർക്കാർ .
4. സംസ്ഥാനത്ത് കനത്ത ചൂട് തുടരുന്നു. തൃശ്ശൂർ, പാലക്കാട് ജില്ലകളിൽ ഉഷ്ണതരംഗത്തിന് സാധ്യതയെന്ന് കേന്ദ്ര കാലാവസ്ഥ വകുപ്പ്.
5. വേനൽക്കാലത്ത് അമീബിക്ക് മസ്തിഷ്ക ജ്വരം വർധിക്കാൻ സാധ്യതയുള്ളതിനാൽ ജാഗ്രത പാലിക്കണമെന്ന് ആരോഗ്യ വകുപ്പ്.
6. ഐപിഎൽ ക്രിക്കറ്റിൽ ഇന്ന് ഗുജറാത്ത് ടൈറ്റൻസ് - റോയൽ ചലഞ്ചേഴ്സ് ബെംഗളൂരുവിനെ നേരിടും.

XXXXXXXXXXXXXXXXXXXX

വോട്ടെണ്ണൽ സജ്ജീകരണങ്ങൾ

സംസ്ഥാനത്ത് മെയ് നാലിന് നടക്കുന്ന നിയമസഭ തിരഞ്ഞെടുപ്പ് വോട്ടെണ്ണലിനായി വിപുലമായ സംവിധാനങ്ങളാണ് ക്രമീകരിച്ചിട്ടുള്ളത് . രാവിലെ ആറ് മണിയ്ക്ക് സ്റ്റോൺ റൂമുകൾ തുറക്കുന്നതോടെ വോട്ടെണ്ണൽ പ്രക്രിയ ആരംഭിക്കും. തപാൽ വോട്ടുകൾ സൂക്ഷിക്കുന്ന സ്റ്റോൺ റൂമുകളാണ് ആദ്യം തുറക്കുക. എട്ടു മണിയോടെ പോസ്റ്റൽ ബാലറ്റുകൾ എണ്ണിത്തുടങ്ങും. ഇലക്ട്രോണിക് വോട്ടിങ് മെഷീൻ എണ്ണൽ 8: 30നാണ് ആരംഭിക്കുക.

വോട്ടെണ്ണൽ നടക്കുന്ന കേന്ദ്രങ്ങളിൽ വിപുലമായ സുരക്ഷാ സന്നാഹങ്ങളാണ് ഒരുക്കുക. മൊബൈൽ ഫോണുകൾ കൗണ്ടിങ് ഹാളിൽ അനുവദിക്കില്ല. വോട്ടെണ്ണൽ വിവരങ്ങൾ മാധ്യമങ്ങൾക്ക് ലഭിക്കാൻ പ്രത്യേക സജ്ജീകരണങ്ങളും ഒരുക്കും. ഏജൻറുമാർക്കുള്ള പാസ്, റിട്ടേണിങ് ഓഫീസർമാർ മുഖേന കൈമാറും.



WB - CAMPAIGNING

പശ്ചിമ ബംഗാളിൽ ഈ മാസം 29 ന് 142 മണ്ഡലങ്ങളിലേക്ക് നടക്കാനിരിക്കുന്ന രണ്ടാം ഘട്ട വോട്ടെടുപ്പിനുള്ള പ്രചാരണം ഉൾജിതം. കേരളമടക്കം നിയമസഭ തിരഞ്ഞെടുപ്പ് നടന്ന സംസ്ഥാനങ്ങളിലും പുതുച്ചേരിയിലും മെയ് നാലിനാണ്

വോട്ടെണ്ണൽ. ഇന്നലെ തമിഴ്നാട്ടിലും, പശ്ചിമബംഗാളിലെ ഒന്നാംഘട്ട നിയമസഭ തിരഞ്ഞെടുപ്പിലും റെക്കോർഡ് പോളിംഗ് രേഖപ്പെടുത്തിയിരുന്നു. തമിഴ്നാട്ടിൽ 85.15 ഉം പശ്ചിമബംഗാളിൽ 92.88 ആണ് പോളിംഗ് ശതമാനം.



പുതിയ മാർഗ്ഗനിർദ്ദേശങ്ങൾ

പശ്ചിമ ബംഗാൾ നിയമസഭാ തിരഞ്ഞെടുപ്പിന്റെ ആദ്യഘട്ടത്തെ തുടർന്ന്, പുതിയ മാർഗ്ഗനിർദ്ദേശങ്ങൾ പുറപ്പെടുവിച്ച് തിരഞ്ഞെടുപ്പ് കമ്മീഷൻ. വോട്ടെടുപ്പ് അവസാനിച്ചതിന് ശേഷം നിരീക്ഷണ ക്യാമറകളും വീഡിയോ ഡാറ്റയും കൈകാര്യം ചെയ്യുന്നതിന് കർശനമായ നിർദ്ദേശങ്ങളാണ് തിരഞ്ഞെടുപ്പ് കമ്മീഷൻ നിശ്ചയിച്ചിരിക്കുന്നത്. പോളിംഗ് ബുത്തിലെ ക്യാമറകളിൽ

ഉപയോഗിക്കുന്ന SD കാർഡുകൾ വോട്ടെടുപ്പ് അവസാനിച്ച ശേഷം ബന്ധപ്പെട്ട ഉദ്യോഗസ്ഥർക്ക് മാത്രമേ നീക്കം ചെയ്യാൻ അനുവാദമുള്ളൂവെന്ന് തിരഞ്ഞെടുപ്പ് കമ്മീഷൻ അറിയിച്ചു.



തൃശ്ശൂർ വെടിക്കെട്ട് അപകടം

തൃശ്ശൂർ വെടിക്കെട്ട് അപകടത്തിൽ ഒരു മരണം കൂടി. ലൈസൻസിയായ മുണ്ടത്തിക്കോട് സതീശൻ മരിച്ചു. ഇതോടെ അപകടത്തിൽ മരിച്ചവരുടെ എണ്ണം 15 ആയി. സതീശൻ 90 ശതമാനം പൊള്ളലേറ്റ് തൃശ്ശൂർ മെഡിക്കൽ കോളേജിൽ ചികിത്സയിൽ കഴിയുകയായിരുന്നു. അതേസമയം, കാണാതായവർക്കായി നടത്തിയ തിരച്ചിലിൽ ഇന്നും ശരീരഭാഗങ്ങൾ കണ്ടെത്തി. അപകട സ്ഥലത്തു നിന്ന് ഒരു കിലോമീറ്റർ മാറിയാണ് ഇവ കണ്ടെത്തിയത്.



ചൂട്

സംസ്ഥാനത്ത് കനത്ത ചൂട് തുടരുന്നു. തൃശ്ശൂർ, പാലക്കാട് ജില്ലകളിൽ ഒറ്റപ്പെട്ടയിടങ്ങളിൽ ഇന്ന് ഉഷ്ണതരംഗത്തിന് സാധ്യതയുള്ളതിനാൽ കേന്ദ്ര കാലാവസ്ഥവകുപ്പ് ഓറഞ്ച് ജാഗ്രത പ്രഖ്യാപിച്ചു. താപനില സാധാരണയേക്കാൾ നാല് മുതൽ 5 ഡിഗ്രി സെൽഷ്യസ് വരെ കൂടാനും സാധ്യതയുണ്ട്. ഉഷ്ണതരംഗ സാധ്യതയുള്ളതിനാൽ അങ്കണവാടികളിലെ , പ്രീ സ്കൂൾ പ്രവർത്തനങ്ങൾ ഒരാഴ്ചത്തേക്ക് നിർത്തിവയ്ക്കാൻ തീരുമാനിച്ചു.



തൃശ്ശൂർ - വേനൽമഴ(ഇൻഭോ)

കൊടും ചൂടിൽ വെന്തുരുകിയ തൃശ്ശൂരിന് ചെറിയ ആശ്വാസമായി ജില്ലയുടെ ചില ഭാഗങ്ങളിൽ വേനൽ മഴയെത്തി. വിശദാംശങ്ങളുമായി ആകാശവാണി തൃശ്ശൂർ ജില്ലാ പ്രതിനിധി ഭരിതാ പ്രതാപ്.....

(വോയിസ്)



കോഴിക്കോട് മഴ -മരം

കൊടും ചൂടിന് ആശ്വാസമായി കോഴിക്കോടിന്റെ മലയോര മേഖലയോട് ചേർന്ന പ്രദേശങ്ങളിൽ മഴ ലഭിച്ചു. മുക്കം, ചാത്തമംഗലം, മാവൂർ മേഖലകളിലാണ് മഴപെയ്തത്. അതിനിടെ താമരശ്ശേരി മുക്കം റോഡിൽ കുറ്റൻ മരം കടപുഴകി വീണ് ഗതാഗതം തടസ്സപ്പെട്ടു. ഫയർഫോഴ്സ് അധികൃതരും നാട്ടുകാരും ചേർന്നാണ് മരം മുറിച്ചു മാറ്റിയത്. സ്ഥലത്ത് വൈദ്യുതി ബന്ധവും വിച്ഛേദിക്കപ്പെട്ടിരിക്കുകയാണ്.



പാമ്പ് ശല്യം-ജാഗ്രത

കടുത്ത വേനൽച്ചൂട് അനുഭവപ്പെടുന്ന സാഹചര്യത്തിൽ പാമ്പുകൾ തണുപ്പ് തേടി വീടുകളിലേക്കും ജനവാസ മേഖലകളിലേക്കും എത്താൻ സാധ്യതയുള്ളതിനാൽ പൊതുജനങ്ങൾ ജാഗ്രത പാലിക്കണമെന്ന് തിരുവനന്തപുരം ജില്ലാ മെഡിക്കൽ ഓഫീസർ അറിയിച്ചു. പാമ്പ് കടിയേറ്റത്ത് മനസ്സിലായാൽ ഒരു കാരണവശാലും പരിഭ്രാന്തരാകരുത്. കടിയേറ്റ ആളെ എത്രയും വേഗം ആന്റി സ്പൈക്ക് വെനം ലഭ്യമായ അടുത്തുള്ള ആശുപത്രിയിൽ എത്തിക്കേണ്ടതാണ്.



എ.എ.പി-രാഘവ് ചരട്ട

രാജ്യസഭ എം.പിമാരായ രാഘവ് ചരട്ട, സന്ദീപ് പഥക്, അശോക് മിത്തൽ എന്നിവർ ആം ആദ്മി പാർട്ടി വിടുന്നതായി പ്രഖ്യാപിച്ചു. മറ്റ് നിരവധി എ.എ.പി എം.പിമാർക്കൊപ്പം താനും ബിജെപിയിൽ ചേരുമെന്ന് ശ്രീ ചരട്ട അറിയിച്ചു.



അന്തർ മന്ത്രാലയ സമ്മേളനം (ഇൻട്രോ)

രാജ്യത്തുടനീളമുള്ള ഗാർഹിക എൽപിജി വിതരണം സുഗമവും തടസ്സരഹിതവുമാണെന്ന് കേന്ദ്ര സർക്കാർ . ന്യൂഡൽഹിയിൽ നടന്ന അന്തർ മന്ത്രാലയ സമ്മേളനത്തിൽ പെട്രോളിയം, പ്രകൃതി വാതക മന്ത്രാലയ സെക്രട്ടറി സുജാത ശർമ്മയാണ് ഇക്കാര്യം വ്യക്തമാക്കിയത് . വാണിജ്യ എൽപിജി വിതരണം 70 ശതമാനം വരെ പുനഃസ്ഥാപിച്ചിട്ടുണ്ടെന്നും ശ്രീമതി ശർമ്മ പറഞ്ഞു .

(സുജാത ശർമ്മ - വോയിസ്)

പശ്ചിമേഷ്യയിലെ ഇന്ത്യൻ നാവികരുടെ സുരക്ഷയും ക്ഷേമവും ഉറപ്പുവരുത്തുന്നതായി ഷിപ്പിംഗ്, ജലപാത മന്ത്രാലയ ഡയറക്ടർ മൻദീപ് സിംഗ് രൺധാവ പറഞ്ഞു. പശ്ചിമേഷ്യൻ പ്രതിസന്ധിയുമായി ബന്ധപ്പെട്ട സംഭവവികാസങ്ങളെല്ലാം വിദേശകാര്യ മന്ത്രാലയം സൂക്ഷ്മമായി നിരീക്ഷിക്കുന്നുണ്ടെന്ന് മന്ത്രാലയ വക്താവ് രൺധീർ ജയ്സാൾ അറിയിച്ചു .



അമീബിക് മസ്റ്റിഷ്ക ജ്വരം

വേനൽക്കാലത്ത് അമീബിക് മസ്റ്റിഷ്ക ജ്വരം വർധിക്കാൻ സാധ്യതയുള്ളതിനാൽ ജാഗ്രത പാലിക്കണമെന്ന് ആരോഗ്യ മന്ത്രി വീണാ ജോർജ്ജ്. ശുദ്ധമല്ലാത്ത വെള്ളത്തിൽ കുളിക്കുകയോ മുഖം കഴുകുകയോ ചെയ്യരുത്. പൊതുസ്ഥലങ്ങളിലെ വെള്ളത്തിന്റെ ഗുണനിലവാരം ബന്ധപ്പെട്ട വകുപ്പുകൾ പരിശോധിക്കുകയും ആവശ്യമായ മുൻകരുതലുകൾ സ്വീകരിക്കുകയും ചെയ്യണം. ജല സ്രോതസുകൾ വൃത്തിയാക്കി സൂക്ഷിക്കുകയും, ആരോഗ്യ പ്രവർത്തകരുടെ നിർദ്ദേശാനുസരണം കിണറുകളും ടാങ്കുകളും ക്ലോറിനേറ്റ് ചെയ്ത് ശുദ്ധമാക്കുകയും വേണമെന്നും ആരോഗ്യ വകുപ്പ് നിർദ്ദേശം നൽകിയിട്ടുണ്ട്.



ഉറവിടം തേടി ക്യാമ്പയിൻ

ഡെങ്കിപ്പനി പ്രതിരോധ പ്രവർത്തനങ്ങളുടെ ഭാഗമായി കോഴിക്കോട് ജില്ലയിൽ, ആരോഗ്യ വകുപ്പിന്റെ നേതൃത്വത്തിൽ , 'ഉറവിടം തേടി' പ്രത്യേക ക്യാമ്പയിനിന് തുടക്കമായി. അടുത്തമാസം 6 വരെ ഊർജിത ഉറവിട നശീകരണവും ബോധവൽക്കരണവുമാണ് ലക്ഷ്യമിടുന്നത്.



ഇടുക്കി ചെറുനാരങ്ങ (ഇൻട്രോ)

സംസ്ഥാനത്ത് ചെറുനാരങ്ങ വില കുതിച്ചുയരുന്നു. വേനൽ കടുത്തതോടെ വിപണിയിൽ ആവശ്യകത വർധിച്ചതും ലഭ്യത കുറഞ്ഞതുമാണ് വിലക്കയറ്റത്തിന് കാരണമാകുന്നത്. കിലോയ്ക്ക് 220

മുതൽ 240 രൂപ വരെയാണ് പൊതുവിപണിയിലെ മൊത്ത വിൽപ്പന വില.

കൂടുതൽ വിവരങ്ങളുമായി ആകാശവാണി ഇടുകി ജില്ലാ പ്രതിനിധി രതീഷ് കൃഷ്ണ.....

(വോയിസ്)



ഐപിഎൽ

ഐപിഎൽ ക്രിക്കറ്റിൽ ഇന്ന് ഗുജറാത്ത് ടൈറ്റൻസ് - റോയൽ ചലഞ്ചേഴ്സ് ബെംഗളൂരുവിനെ നേരിടും . ബെംഗളൂരുവിലെ ചിന്നസ്വാമി സ്റ്റേഡിയത്തിൽ, രാത്രി 7.30 നാണ് മത്സരം



ഐ എസ് എൽ ഫുട്ബോൾ

ഐ എസ് എൽ ഫുട്ബോളിൽ നോർത്ത് ഇന്ത്യ യുണൈറ്റഡ് - ഗോവ മത്സരം പുരോഗമിക്കുന്നു. ഗുവാഹത്തിയിലാണ് മത്സരം.



ഓഹരി - സ്വർണ്ണം

രാജ്യത്തെ ഓഹരി വിപണികളിൽ നഷ്ടം. സെൻസെക്സ് 999 പോയിന്റ് താഴ്ന്ന് 76,664ലും ,നിഫ്റ്റി 275 പോയിന്റ് കുറഞ്ഞ് 23,897 ലും വ്യാപാരം അവസാനിപ്പിച്ചു.



മുൻകൂർ ജാമ്യാപേക്ഷ

കണ്ണൂർ അഞ്ചരക്കണ്ടി ഡെന്റൽ കോളേജ് ബി.ഡി.എസ്. വിദ്യാർഥി നിതിൻ രാജിന്റെ മരണവുമായി ബന്ധപ്പെട്ട അധ്യാപകരുടെ മുൻകൂർ ജാമ്യാപേക്ഷയിൽ തലശ്ശേരി അഡീ ഷണൽ ജില്ലാ കോടതി നാളെ വിധി പറയും.

കോളേജ് പാതോളജി വിഭാഗം മേധാവിയാണിരുന്ന ഡോ. എം.കെ.റാം, ഓറൽ പാതോളജി വിഭാഗം അസോസിയേറ്റ് പ്രൊഫസറായിരുന്ന ഡോ. സംഗീത നമ്പ്യാർ എന്നിവരാണ് മുൻകൂർ ജാമ്യാപേക്ഷ നൽകിയത്.

